

आदित्य मोदी राजीव गांधी राष्ट्रीय एकता पुरस्कार से सम्मानित

माई झुं. न्यूज। एस.एस. मोदी एज्युकेशन ट्रस्ट के कोर्डीनेटर आदित्य मोदी को 19 अगस्त 2007 रविवार प्रातः 11 बजे नई देहली के लोधी रोड़ स्थित इंडिया हेबीटेड सेन्टर के भव्य गुलमोहर हॉल में राजीव गांधी की 10 वीं पूण्य तिथि पर ऑल इण्डिया नेशनल युनीटी कान्फ्रेंस द्वारा आयोजित समारोह में राजीव गांधी राष्ट्रीय एकता पुरस्कार से सम्मानित किया गया।

आदित्य मोदी को उक्त पुरस्कार शिक्षा के क्षेत्र में एस.एस. मोदी एज्युकेशन ट्रस्ट के माध्यम से शिक्षा विकास में अभूतपूर्व योगदान हेतु मुख्य अतिथि श्रीमती मीरा कुमार सामाजिक न्याय एवं उत्थान मंत्री भारत सरकार द्वारा तमीलनाडु के पूर्व राज्यपाल डॉ. भीष्मनारायण सिंह, राष्ट्रीय अल्प संख्यक कमीशन के सदस्य श्री हरचरण सिंह जोश, सीबीआई के पूर्व निदेशक एस जोगीन्दर सिंह, देहली विधानसभा अध्यक्ष च.प्रेमसिंह, प्लानिंग मिनिस्टर एम राजेशखरन एवं इण्डियन ओबजरवर को सम्पादक मिस्टर गुरीन्दर सिंह की गरिमामय उपस्थिति में प्रदान किया गया। राजीव गांधी राष्ट्रीय एकता पुरस्कार में राष्ट्रीय स्तर पर सम्मान स्वरूप आदित्य मोदी को ट्रॉफी एवं प्रशस्ति पत्र



से नवाजा गया। विदित है कि श्री आदित्य मोदी को इसी वर्ष नेशनल एज्युकेशन एचीवमेंट एवार्ड एवं शिक्षा भारती पुरस्कार से भी देहली में ही राष्ट्रीय स्तर पर सम्मानित किया जा चुका है।

तीसरी बार राष्ट्रीय सम्मान से सम्मानित आदित्य मोदी ने पूर्व की भांति इस सम्मान का श्रेय भी एस.एस. मोदी एज्युकेशन ट्रस्ट के ट्रस्टी एवं स्टॉफ तथा स्कूली बच्चों व उनके अभिभावकों को दिया है।

आदित्य मोदी को राजीव गांधी राष्ट्रीय एकता सम्मान प्राप्त पर एस.एस. मोदी स्कूल की निदेशक श्रीमती अनिता बंसल, विद्या विहार की प्राचार्या श्रीमती रश्मि शेखावत, केम्ब्रिज स्कूल की प्राचार्य श्रीमती स्नेहलता शेखावत, ट्रस्टी चन्द्रकान्त मोदी, सूर्यकान्त मोदी, शशिकान्त मोदी, डॉ. डी.डी.गौड़, सत्यनारायण जालान, गीलुराम मोदी, मारवाड़ी युवा मंच के अध्यक्ष सम्पत चुड़ेलेवाला, प्रान्तीय अध्यक्ष हरीश तुलस्यान, संरक्षक परमेश्वरलाल हलवाई, उपाध्यक्ष डी.एन. तुलस्यान, लायन्स क्लब के प्रान्तपाल श्रवणकुमार केजड़ीवाल तथा एडवोकेट भगवान सिंह शेखावत, सत्येदव दडिया, रामनिवास सोनी एवं अन्य गणमान्यजन सहित स्कूली छात्र-छात्राओं एवं उनके अभिभावकों ने बधाई प्रेषित की है।

मारवाड़ी युवा मंच के अध्यक्ष सम्पत चुड़ेलेवाला, प्रान्तीय अध्यक्ष हरीश तुलस्यान, संरक्षक परमेश्वरलाल हलवाई, उपाध्यक्ष डी.एन. तुलस्यान, लायन्स क्लब के प्रान्तपाल श्रवणकुमार केजड़ीवाल तथा एडवोकेट भगवान सिंह शेखावत, सत्येदव दडिया, रामनिवास सोनी एवं अन्य गणमान्यजन सहित स्कूली छात्र-छात्राओं एवं उनके अभिभावकों ने बधाई प्रेषित की है।

युवा मंच द्वारा एस.एस. मोदी के सौजन्य से पुस्तकों का वितरण

माई झुं.न्यूज। मारवाड़ी युवा मंच झुंझुनू द्वारा एस.एस. मोदी एज्युकेशन ट्रस्ट के सौजन्य से श्री गौशाला रोड़ स्थित लक्ष्मीनाथ प्राथमिक पाठशाला में शिक्षाप्रद एवं ज्ञानवर्धक पुस्तकों का वितरण 18 अगस्त शनिवार प्रातः 10 बजे किया गया। कार्यक्रम संयोजक

श्रीमती अनिता बंसल थी। स्कूल के सभी कक्षा 1 से 5 तक के छात्र-छात्राओं को लगभग 150 बच्चों को उक्त पुस्तकों का निःशुल्क वितरण किया गया।

मंच अध्यक्ष सम्पत चुड़ेलेवाला ने बताया कि उक्त कार्यक्रम एस.एस. मोदी ट्रस्ट मंच सदस्य आदित्य मोदी की प्रेरणा से किया गया था। इस अवसर पर मंच सचिव राजेश केजड़ीवाल, कोषाध्यक्ष निर्मल मोदी, उपाध्यक्ष विजय गाडिया, नवल खण्डेलिया, प्रान्तीय अध्यक्ष हरीश तुलस्यान एवं महेश मोदी सहित अन्यजन उपस्थित थे।

माई झुं. न्यूज। अखिल भारतीय मारवाड़ी युवा मंच द्वारा एक संकल्प अभियान 'जागो माँ जागो' लिया जा रहा है, जिसका राष्ट्रीय लोकार्पण समारोह 1 सितम्बर, 2007 शनिवार को षहीद भवन, कटक (उड़ीसा) में प्रातः 11 बजे सम्पन्न होगा।

प्रकल्प जागो माँ! जागो का लोकार्पण 1 सितम्बर को

इस अभियान की राष्ट्रीय संयोजिका श्रीमती सम्पति मोड़ा के अनुसार इस अवसर पर उड़ीसा के मुख्यमंत्री माननीय श्री नवीन पटनायक जी, सांसद श्रीमती सुशमा स्वराज, चिल्ड्रेन फिल्म सोसाइटी की अध्यक्ष श्रीमती नसीफा अली, सांसद श्रीमती सुशमा स्वराज, अनेक मंत्री, सांसद, विधायक आदि गणमान्य व्यक्तियों ने अपनी उपस्थिति की स्वीकृति प्रदान की है। केन्द्रीय महिला आयोग की प्रतिनिधि के रूप में श्रीमती मंजू स्नेहलता हेम्ब्रम भी इस अवसर पर उपस्थित रहेंगी।

इस अवसर पर कन्या भूषण संरक्षण के प्रचार-प्रसार हेतु एक जन-चेतना पुस्तिका, संकल्प पत्र एवं पोस्टर का लोकार्पण, विशिष्ट अतिथियों के कर कमलों द्वारा किया जायेगा। इस कार्यक्रम के प्रथम चरण में देश भर से 5 लाख महिलाओं से संकल्प पत्र संग्रह किया जाएगा। समारोह की अध्यक्षता अखिल भारतीय मारवाड़ी युवा मंच के राष्ट्रीय अध्यक्ष श्री अनिल के. जाजोदिया करेंगे।

एस एस मोदी में रक्षा बन्धन प्रदर्शनी

माई झुं. न्यूज। रक्षाबंधन के उपलक्ष्य में एस एस मोदी एज्युकेशन कॉम्प्लेक्स में राखी थाली सज्जा प्रतियोगिता का आयोजन किया गया जिसमें बच्चों ने बड़े उत्साह से भाग लिया। राखी के लिए सजाई गई थालियों में परम्परा-निर्वाह करते हुए जहाँ नारियल, कलावा और दीपक मौजूद थे, वहीं आधुनिकता का असर लिये, मिठाइयों की जगह चॉकलेट्स नजर आईं। 5 सितम्बर को आ रहे शिक्षक दिवस पर शिक्षकों के प्रति अपना सम्मान व्यक्त करने के लिये बच्चे शुभ कामना पत्र बनाने में लगे हुए हैं, जिनकी प्रदर्शनी एस एस मोदी कॉम्प्लेक्स में लगी हुई है। कार्ड्स और थाली डेकोरेशन दोनों में ही बच्चों की परिष्कृत रुचियाँ और कलात्मक प्रतिभा निखर कर सामने आईं।

गौरीशंकर मोदी द्वारा एस एस मोदी स्कूल में झंडारोहण

माई झुं. न्यूज। एस एस मोदी एज्युकेशन कॉम्प्लेक्स में स्वतन्त्रता दिवस के उपलक्ष्य में मुख्य अतिथि मुम्बई के गौरीशंकर मोदी ने झंडारोहण किया इस अवसर पर विद्यालय के बच्चों ने रीबन डांस, योगा, ताइक्रांडों पिरामिड देश भक्तिगीत सहित बैड प्रदर्शन किया सभी कार्यक्रमों की अतिथियों ने सराहना की इस अवसर पर बच्चों को मिठाइयाँ वितरण की गई।

कार्यक्रम में एज्युकेशन ट्रस्ट के आदित्य मोदी, ट्रस्टी गीलुराम मोदी विद्यालय निदेशक श्रीमती अनिता बंसल प्राचार्या रश्मि शेखावत, स्नेहलता शेखावत सहित विद्यालय स्टाफ व अभिभावक उपस्थित थे। इस अवसर पर प्रवासी गौरीशंकर मोदी ने कहा कि आज इस पावन, पुनीत राष्ट्रीय पर्व पर आप सबके बीच उपस्थित होकर मुझे अत्यधिक प्रसन्नता हो रही है। भारत माँ की दासता को दूर करने वाले महान बलिदानी अदभूत, अनुपम और अतिशय अनन्य राष्ट्र प्रेमी थे। जिन्होंने तलवार की तीक्ष्ण धार पर चलकर अंग्रेजी हुकूमत को जड़ से उखाड़ फेंका। वे राष्ट्र भक्त अमर हैं और युगों-युगों तक उनकी कुर्बानियों की स्वर्णिम आभा चमकती रहेगी।

विद्यालय के इन नौनिहालों को देखकर जो भावी भारत की रोशनी के साथ-साथ उसके स्वर्णिम भविष्य के कर्णधार भी है और इसलिए भी कि इस विद्या विहार में उन्हें एक उत्तम भारतीय नागरिक बनने का एक उत्कृष्ट सुअवसर मिला है यह प्रसन्नता तथा गौरव की बात है कि यहाँ भारतीय संस्कृति से मिश्रित आधुनिक शिक्षा प्रदान की जाती है जिससे यहाँ के विद्यार्थी नवीनतम शिक्षा प्रणाली के साथ-साथ आधुनिक विचारधारा से भी परिचित हो।

मैंने विश्व के अधिकांश देशों का भ्रमण अनेकों बार किया है। और संसार के हर कोने में मैंने भारतीयों का देखा

है। एक बात जो मुझे रोमांचित व प्रसन्नचित कर जाती थी वह यह कि प्रत्येक भारतीय विदेश के किसी भी कोने में क्यों न हो- सफलता एवं सम्मानीय स्थान को प्राप्त किये हुए हैं। झुंझुनू क्षेत्र शिक्षा का विशाल केंद्र बनता जा रहा है मुझे बताया गया कि झुंझुनू में 11 महाविद्यालय एवं अनेकों विद्यालय तथा कई प्राइवेट इंस्टीट्यूट अध्यापन कार्य में लगे हुए हैं। यहां पर विश्वविद्यालय की स्थापना का कार्य भी चालू है। संभवतया इस समय झुंझुनू शहर में करीब 50 हजार विद्यार्थी शिक्षा ग्रहण कर रहे हैं। मेरा विश्वास है कि कुछ ही वर्षों में झुंझुनू राजस्थान में शिक्षा का स्तर इतना अधिक और इतना उंचा हो गया है कि पूरे भारत से विद्यार्थी वहां प्रवेश के लिये आते हैं।

मैं एस एस मोदी एज्युकेशन ट्रस्ट के सभी ट्रस्टियों विशेषकर भाई चंद्रकांत व आदित्य का आभारी हूँ। जिन्होंने आधुनिक शिक्षा को व्यवस्थित रूप से चलाने के लिये विद्या विहार का विशाल कार्य स्थापित किया मुझे इस बात कि प्रसन्नता है कि हमारे ही परिवार के सदस्यों ने इस महान कार्य को करने का बोझ उठाया है।

मुझे जानकारी मिली कि श्री आदित्य इस कार्य को अधिक से अधिक बढ़ाने में एवं सफल बनाने में लगे हुए हैं। मेरी उन्हें हार्दिक शुभकामनायें तथा प्रभु से प्रार्थना है कि आधुनिक शिक्षा कि यह प्रबल ज्योति दिनों दिन सफलता की ओर बढ़े। अंत में इस विद्यालय के प्राचार्य व पदाधिकारियों को मैं धन्यवाद ज्ञापित करना चाहूंगा जिन्होंने मुझे आमंत्रित कर आप सबसे मिलने का सुअवसर प्रदान किया। आप सभी को स्वतन्त्रता दिवस की अनेक अनेक शुभकामनाएं। आपके और आपके विद्या विहार के सुन्दर एवं गौरवपूर्ण भविष्य की शुभकामनाएं करता हूँ। आप सभी को पुनः धन्यवाद।



एस.एस. मोदी एज्युकेशन ट्रस्ट
द्वारा
मारवाड़ी युवा मंच झुंझुनू
के सहयोग से

‘ठहाका-2007’

लाफ्टर चैलेंज के सितारों द्वारा झुंझुनू में
हंसी ठहाकों की शानदार संध्या
15 सितम्बर 2007, शनिवार
रात्रि 8 बजे से

स्थान : एस.एस. मोदी एज्युकेशन कॉम्प्लेक्स रोड़ नंबर 2, झुंझुनू-राज.

नोट : प्रवेश केवल प्रवेश पत्र द्वारा

आमंत्रित कलाकार

प्रताप फौजदार, अली हसन,
इरफान मलिक, मंजू दीक्षित, एकेश पार्थ

प्रवेश पत्र हेतु सम्पर्क सूत्र

कार्यकारी समन्वयक	निदेशक	अध्यक्ष	सचिव	संयोजक
आदित्य मोदी फोन : 320042	श्रीमती अनिता बंसल मो. 9414347060	सम्पत चुड़ेलेवाला मो. 94142 13341	राजेश केजड़ीवाल मो. 9414080241	देवकीनन्दन तुलस्यान मो. 94140 80128



एस एस मोदी स्कूल का
वार्षिकोत्सव 14 सितम्बर को

माई झुं. न्यूज। एस एस मोदी एज्युकेशन कॉम्प्लेक्स में आगामी 14 सितम्बर को स्कूल का वार्षिकोत्सव सम्पन्न होगा। स्कूल के कार्यकारी समन्वयक आदित्य मोदी व निदेशक श्रीमती अनिता बंसल ने बताया कि इस अवसर पर स्कूल के छात्र छात्राओं के द्वारा सुन्दर रंगारंग कार्यक्रमों की प्रस्तुतियाँ दी जावेगी व अन्य मनोरंजक व ज्ञानवर्धन कार्यक्रमों का आयोजन होगा।

एस.एस. मोदी द्वारा लायन्स क्वेस्ट का आयोजन

माई झुं. न्यूज। एस.एस. मोदी एज्युकेशन ट्रस्ट के सौजन्य से लायन्स क्लब झुंझुनू द्वारा सितम्बर के अंतिम सप्ताह में लायन्स क्वेस्ट का आयोजन किया जावेगा। स्कूल निदेशक श्रीमती अनिता बंसल ने बताया कि सुप्रसिद्ध प्रशिक्षक अर्चना भट्ट द्वारा बच्चों में संस्कार विकास संबंधित रोचक ज्ञानवर्धक जानकारीयों प्रदान की जायेगी। संयोजक लायन प्रताप स्वामी आयोजन से संबंधित तैयारियाँ में व्यस्त है।

विद्यालय स्टाफ एवं अभिभावकों ने प्रदर्शनी का अवलोकन किया। डायरेक्टर श्रीमती अनिता बंसल ने अपने सराहना भरे शब्दों से बच्चों का उत्साहवर्धन किया।